

- ἴσα δ' ἀγάλμασι χρυσοτεύ- 220
κτοῖς Φοίβῳ λάτρῃς ἐγενόμαν.
ἔτι δὲ Κασταλίας ὕδωρ
περιμένει με κόμας ἐμᾶς
δεῦσαι παρθένιον χλιδὰν
Φοιβείαισι λατρείαις. 225
ὦ λάμπουσα πέτρα πυρὸς
δικόρυφον σέλας ὑπὲρ ἄκρων
βακχειῶν Διονύσου
οἶνα θ', ἃ καθαμέριον
στάξεις τὸν πολύκαρπον 230
οἰνάνθας ἰεῖσα βότρυν,
ζάθεά τ' ἄντρα δράκοντος οὐ-
ρειαί τε σκοπιαὶ θεῶν
νιφόβολόν τ' ὄρος ἱερόν, εἰ-
λίσσων ἀθανάτας θεοῦ 235
χορὸς γενοίμαν ἀφοβος
παρὰ μεσόμφαλα γύαλα Φοί-
βου Δίρκαν προλιποῦσα.
νῦν δέ μοι πρὸ τειχέων str.
θούριος μολὼν Ἄρης 240
αἶμα δάιον φλέγει
τᾶδ', ὃ μὴ τύχοι, πόλει·
κοινὰ γὰρ φίλων ἄχη,
κοινὰ δ', εἴ τι πείσεται
ἐπτάπυργος ἄδε γᾶ, 245
Φοινίσσα χώρα. φεῦ φεῦ.
κοινὸν αἶμα, κοινὰ τέκεα
τᾶς κερασφόρου πέφυκεν Ἰοῦς·
ὦν μέτεστί μοι πόνων.
ἀμφὶ δὲ πτόλιν νέφος antistr. 250

220. χρυσοτεύκτοῖς AEF 221. γενοίμαν F 223. ἐπιμένει BC
226. ὦ] Byzantini, ἰώ libri. 228. βακχειῶν AB βακχείων fere ce-
teri. 235. ἀθανάτους C 242. ποτὲ πόλει C 244. πείσεται F
πέισεθ' ceteri. 246. schol.: γράφεται καὶ Φοίνισσα χώρα κατ'
εὐθείαν. 247. τέκνα C 250. πτόλιν A (?) πόλιν reliqui.